

పరిణామ సిద్ధాంతం

నమ్మదగినదేనా?

ఓ తిమోతీ, నీకు అప్పగింపబడినదానిని కాపాడి, అపవిత్రమైన వట్టి మాటలకును, “జ్ఞానమని” అబద్ధముగా చెప్పబడిన విపరీతవాదములకును దూరముగా ఉండుము. ఆ విషయములో ప్రవీణులమని కొందరనుకొని విశ్వాస విషయము తప్పిపోయిరి. కృప మీకు తోడైయుండునుగాక (1 తిమోతీ 6:20, 21).

క్రైస్తవులను శోధించడానికి విశ్వాసానికి హానికరమైన సిద్ధాంతాలు వస్తాయని సర్వశక్తిగల దేవునికి తెలుసు. అందులో కొన్ని సిద్ధాంతాలైతే న్యాయంగా ఉన్నట్లు కనబడడానికి “విజ్ఞాన శాస్త్ర” సంబంధమైన ముసుగుతో “వ్యర్థమైన డంబపు మాటలు పలుకు”తూ దర్శనమిస్తాయి (2 పేతురు 2:18). అందువలన, తన శాశ్వతమైన గ్రంథములో, “ ‘జ్ఞానమని’ అబద్ధముగా చెప్పబడిన విపరీతవాదములకు దూరముగా ఉండుడని” తండ్రి తన పిల్లలను మెలుకువగా ఉంచాడు.

క్రైస్తవులు నిజమైన జ్ఞానమునకు వ్యతిరేకులు కారు. నిజమైన విజ్ఞాన శాస్త్రానికి దేవుడు కర్త, ఎందుకంటే విజ్ఞాన శాస్త్రము జ్ఞానమునిస్తుంది. దేవునియందును, ఆయన క్రీస్తునందున “**బుద్ధి జ్ఞానముల** సర్వసంపదలు గుప్తములై యున్నవి” (కొలొసీ. 2:3; ఒత్తి పలకడం నాది). ప్రకృతిలోని దేవుని జ్ఞానం ఆయన బయల్పాటులోని (బైబిలు) జ్ఞానంతో ఏకీభవిస్తుంది; వాటి మధ్య ఎన్నడును సంఘర్షణ ఉండనేరదు. ప్రకృతిని గూర్చిన మానవ ఊహలు దేవుని ప్రత్యక్షతతో సంఘర్షణ కలిగియుండవచ్చు, కాని నమ్మకమైన క్రైస్తవులు మానవ ఊహలను నిజమైన విజ్ఞాన శాస్త్రంనుండి ఎప్పుడును వేరుచేస్తూనే ఉంటారు. మానవుడు ఎరిగిన దానికిని, తాను ఎరిగినట్టు తలంచేదానికిని వ్యత్యాసముండవచ్చు. మానవ అభిప్రాయాలను బట్టి క్రీస్తు ప్రభువు యొక్క శిష్యులు బైబిలును పారవేయడానికి సిద్ధంగా లేరు.

క్రైస్తవులు విజ్ఞాన శాస్త్రం పట్ల యథార్థతలేనివారుగాను, ద్వేష బుద్ధిగలవారుగాను అనేక సార్లు నిందింపబడ్డారు. అది అబద్ధముగా పలికే చెడ్డ మాట. అదే నిజమైయున్నా, పరిణామవాదులు అదే నేరానికి లోనైయున్నారు. వారిలో ఒకడు, కనీసం పక్షపాతియైన మనిషిని సయితం తృప్తిపరచగల వాస్తవాలను ప్రకృతిలో కనుగొనలేకపోయినా, వాస్తవానికి తప్పుగా రూపింపబడిన సమాచారాన్ని “పరిణామానికి” రుజువుగా ఉపయోగించాడు. ఎర్నెస్ట్ హేకెల్ “పిండముల యొక్క ఉదాహరణలను తప్పుగా రుజువు చేయడం మాత్రమేగాక గతంలో వాటికున్న పేర్లను తీసివేసి క్రొత్త పేర్లు యిచ్చాడు. దానివలన ప్రొఫెసర్ ఆన్ టెన్ హిస్ ను ప్రేరేపించి, హేకెల్ అబద్ధమాడుతున్నట్లు బహిరంగంగా

ప్రకటించేలా చేశారు. నేరుగా సంపాదించిన ఖచ్చితమైన జ్ఞానంనుండి 'నేను ఈ నేరారోపణలు చేయగలను,' ఎందుకంటే 'హేకెల్ కొరకు నిజమైన డ్రాయింగ్ నేనే చేశానని' " (ప్రాఫెసర్ ఆర్నాల్డ్ బ్రాస్) అన్నాడు.¹ విజ్ఞాన శాస్త్రవేత్త అని పిలువబడే అతను తానే మోసగింపబడి, "నా డయాగ్రాముల్లో కొన్ని నిజంగా ఫోర్జరీలేనని నేను వెంటనే దీనంగా ఒప్పుకుంటాను..."² తమ పాయింటును రుజువు చేసికొనడానికి బైబిలు విశ్వాసులు సకిలీపసులు చేసిన దోషులు కారు. సత్యానికి అలాటి సపోర్టు ఏదీ అక్కర లేదు.

ఏదియెలాగున్నా, పరిణామ సిద్ధాంతం మాత్రం మోసాన్ని లేక తంత్రాన్ని ఆధారంగా చేసికొన్నందుకు కలతపడలేదు. పరిణామ సిద్ధాంతాన్ని నమ్మే ఆరాధకులకు కారణాలేమున్నాయో? సత్యం సత్యమే గనుక, పరిణామ సిద్ధాంతులు యివ్వగల బలీయమైన రుజువులను బట్టి మేము భయపడమని క్రైస్తవులు గప్పాలు కొట్టడం లేదు. ఒకవేళ పరిణామమే రైట్లయింటే (కాదనుకో), దానితో పోరాడడంవలన క్రైస్తవులకు వచ్చే మేలేమీలేదు.

బహు బలీయమైన రుజువులు

(1) పోలికలు. పరిణామం పట్ల బహు సాధారణమైన వాదమేమంటే "కోతి మనిషిని పోలియున్నట్లు నీవు చూడడం లేదా?" మనిషి కోతిలోనుండి పరిణామం చెందాడనడానికి అదే రుజువైయుంటే, కాడిలాక్ (Cadillac) కారు ఫోర్డ్ (Ford)లోనుండి పరిణామం చెందిందని చెప్పవచ్చు ఎందుకంటే వాటికి కూడా కొన్ని పోలికలున్నాయి. నరునికిని, జంతువులకును కొంతవరకు పోలికలున్నాయనే దానికి ఎక్కువ తార్కికమైనది, "ఒకే గొప్ప దేవుడు సమస్తాన్ని సృజించినవాడు" అనేదే.

(2) మరు జ్ఞాపకాలు. నవమాసాల గర్భకాల సమయంలో మానవ పిండము లక్షల కొలది సంవత్సరాల పరిణామ చరిత్రను "జ్ఞాపకం" చేస్తుందనే భావనను కొందరు యింకను నమ్ముతారు - అంటే అది చేపనుండి ప్రాకెడు జంతువుకు, పక్షికి పాలిచ్చువాటికి మారుకొంటూ వస్తుందని వారంటారు. అదంతా వెర్రి ఊహ మరియు పరిహాసాస్పదమైనదై ఉంది. ఎందుకంటే (ఎ) "మరు జ్ఞాపకాల" చట్టం వృక్షాలకు వర్తించదు. వాటికి కూడా ఒకే పితరులున్నారని ఉద్దేశింపబడిందిగదా? (బి) కోతి పిండం యొక్క పుర్రె కోతికంటేను ఎక్కువగా మానవ పుర్రెను పోలియుంటుంది. అంటే, (మరు "జ్ఞాపకాల" ప్రకారం) కోతి మనిషి అయ్యి తిరిగి కోతిగా మారిపోతుందని దాని అర్థం.

(3) రక్త పరీక్షలు. రక్త పరీక్షలలో ఉన్న తప్పు చూపిన నిజం ఏమిటంటే, పరీక్షింపబడిన ముప్పై నలుగురు మనుష్యులలో ఏడు మాత్రం మానవ "సంబంధంగా" గుర్తింపబడ్డాయి మూడు "మధ్యస్థంగా" ఉండిపోయాయి.³ ఆపై పరీక్షలు ఫలితాలు ఎనిమిది కోతులకు సంపూర్ణంగా మానవ రక్తముండటం. అందువలన, పరీక్షలు నమ్మదగినవై ఉన్నట్లయితే, కొంతమంది మనుష్యుల కంటే కోతులే ఎక్కువ మనుష్యులుగా ఉన్నట్లున్నారు! ఈలాటి పరీక్షలవలనను పందికి బహు సమీప బంధువు తిమింగలం, యింకను అలాటి పరీక్షలే తిమింగలానికి అతి సమీప బంధువు గట్టెలం!

(4) పాపములు చేసిన ఉత్తములు. పెంపకం చేసినవారు శ్రేష్ఠమైన పని చేసే గుర్రాలను, పందెపు గుర్రాలను పెంపొందించినా, లేక మాంసం కొరకు, పాలకొరకు జంతువులను పెంచినా - వారు కేవలం గుర్రాలను పశువులను తప్ప మరి ఏ యితరమైన వాటిని - ఏ క్రొత్త జాతిని ఉత్పత్తి చేయలేదు. ఎన్ని సార్లు గుర్రాలను దాటించి పెంచినా, వారికి గుర్రాలు తప్ప మరేమీ రాలేదు. వారు గట్టిగా రెండు శతాబ్దాలు కృషి చేశారు. పరిణామానికి విరుద్ధమైన తీర్మానాలే ఎక్కువగా వచ్చాయి. కృత్రిమమైన పెంపకం క్రొత్త జాతులను పుట్టించలేనప్పుడు, నడిపింపబడని, ఆలోచన లేని పరిణామం ఎలా చేయగలదు? ఒకడు గుర్రాలను గూర్చి ఆలోచిస్తుండగా, పాత మొండి కంచరగాడిద పరిణామ వాడుల మార్గంలో అడ్డగోలుగా నిలిచింది. ఒకే విధమైన రెండు జాతులను పెంచడంలో, గుర్రము గాడిదకు సంకరజాతి జంతువైన కంచరగాడిద వచ్చింది. అయితే, ఆ కంచరగాడిద తనకు తానే పుట్టించుకోలేదు. క్రొత్త జాతి తయారయ్యే మార్గమే లేదు. ప్రకృతియంతా కంచరగాడిదలా మొండిగానే ఉంటుంది. మరో తరం విజ్ఞాన శాస్త్రవేత్తల క్రొత్త ఊహలతో సహజత్వం మార్పు చెందడానికి నిరాకరిస్తుంది.

(5) అవసరం లేని అవయవాలు. మానవుని అపెండెక్స్ (పేగుతోక), పీనీయల్ గ్లాండ్స్, థైరాయిడ్ గ్లాండ్స్ పరిణామం చెందే పూర్వ దేహంలోని అణగిపోయిన అవయవాలేనని పరిణామవాదులు తలంచుతారు. ఆ అవయవాలకు ఉండే ప్రయోగాత్మకమైన ఉద్దేశాలను వారు ఎరుగనందున, వాటిని పట్టుకొని పరిణామాన్ని రుజువు చేయడానికి పూనుకున్నారు. వారు తమకు వచ్చిన ఊహలను ఊహించారు. దేవుడు ఆ అవయవాలకు నియమించిన ఉద్దేశాలను ఒక దానివెంట ఒకటి నిజమైన విజ్ఞాన శాస్త్రం కనుగొంటుంది. థైరాయిడ్ నుండి ఊట అయోడిన్ తో ఎక్కువగా కూడినది ఆరోగ్యానికి తప్పనిసరిగా అవసరమని తెలియబడింది. పీనీయల్ గ్లాండ్ మూడవ కంటి శేష్మయిస్తుండక, అది దేహం యొక్క ఎదుగుదలను అదుపులో ఉంచేదిగా తెలుపబడింది.⁴ అపెండెక్స్ సహితం విలువైన అవయవమైయున్నట్లు జాన్ హాప్కిన్స్ యూనివర్సిటీకి చెందిన డా. హవ్వార్డ్ ఎ. కెల్లీ అన్నాడు: “పేగులు అంతర్భాగంలోని చెమ్మగా ఉంచి (రసాల) ఊటను, (ఆహారం) పీల్చుకొనడాన్ని అధికం చేస్తుంది.”⁵

(6) భూమిలో శిలారూపాలుగా మిగిలిపోయినవి. బండలలో జంతు జాతుల కళేబరాలు శిలారూపాలుగా మిగిలిపోయినవి పరిణామాన్ని రుజువు చేస్తాయని అనేకులు ప్రయత్నించారు, ఏదియెలాగున్నా, అలా మిగిలిపోయినవి బాగా వృద్ధిచెందిన రూపాలే - ఒక దానిని మరొకటి కలిపే లింకులు అంటే, సగం పిల్లులు, సగం కుక్కలులాంటి మధ్యంతరంగా కన్పించేవి ఏవీలేవు. ఉత్పత్తి నేడు ఎలాగుందో ఎల్లప్పుడు అలాగే ఉందని శిలారూపాలు తెలిపాయి: ప్రతి జాతి తన స్వజాతిని పుట్టించినట్లు తెలుపుతాయి.

(7) పాట్ల గుర్రం. గుర్రపు ఎముకలను పోలి గొర్రె పరిమాణంలో ఉన్న ఎముకలు కన్పించినందున, (అయిదు వేళ్లున్నాయి) నవీన గుర్రం యొక్క పరిణామానికి వారికి రుజువు (లేక) ఉదాహరణ ఉన్నట్లు అన్నారు. అయినా, చిన్న జంతువులలోనుండి గుర్రం పరిణామం చెందినట్లు వారికి ఎలా తెలుసు? చిన్న జంతువు ప్రక్కనే పెద్ద గుర్రం జీవించలేదని వారికి ఎలా తెలుసు?

(8) కణ్ఠంచని లింకులు. దేవుడులేని పరిణామపు భక్తులు - మనిషికి, కోతికి మధ్య గల లింకులను కనుగొన్నట్లు చాలా తరచుగా చెప్పుతూ ఉంటారు. మానవులలో ఖ్యాతినొందిన నీయందర్ థల్ జాతి మనిషికి, కోతికి మధ్య కోట్లకొలది సంవత్సరాల క్రిందున్నట్లు, దాని చరిత్ర కొరకు జర్మనీలో ఒక పుర్రెను కనుగొన్నారు. పరపక్ష ద్వేషులైన పరిణామవాదులు చెప్పని విషయమేమంటే, వారు కనుగొన్న పుర్రెవంటి పుర్రెగల మనుష్యులు నేడు కూడా ఉన్నారనేది. జాలీ మనిషి అని ఎరుక చేయబడ్డవానికి (*Pithecanthropus erectus*) (“తిన్నగానున్న కోతి-మనిషి”) అని పేరు యివ్వబడింది. దీనికి విస్తృతమైన గుర్తింపు నివ్వడానికిగాను వాని గూర్చి తమకు లభ్యమైనదంతా పుర్రెలో భాగం, రెండు దంతాలు మరియు తొడ ఎముక ఒకటి మాత్రమే. వాటిలో ఒక దంతము, తొడ ఎముక మాత్రం మనిషికి చెందిందిగాను, వాటికి (రమారమి యాభై అడుగుల దూరంలో కనుగొన్న) పుర్రెలోని భాగము, మరియు ఒక దంతము కోతికి సంబంధించినదని నేడు విజ్ఞాన శాస్త్రవేత్తలకు తెలుసు. అలా ఎముకలను కలిపి, అంటే, కోడి కళేబరం మీద మనిషి యొక్క పుర్రెను పెట్టి, కోళ్ళకూడా ఒకప్పుడు మనుష్యులలో చేరినవై ఉన్నాయని ఒకడు నిరూపింప ప్రయత్నించవచ్చు. కొన్ని చింపాంజీ ఎముకలను, కొన్ని మానవ ఎముకలను ఇంగ్లాండులో కనుగొని, వాటిని కలిపితే వచ్చిన అస్థిపంజరం యొక్క ఆకారంమీద పరిణామ వాదులు *eoanthropus* అని పేరు పెట్టారు.

కారణమునకు నిలువనివి

క్రీస్తు మృతులలోనుండి లేచాడని క్రైస్తవులు స్థాపించితే, పరిణామవాదులు దానికి నవ్వి “కారణానికి నిలువనిది లేక జరుగనిది! అది ప్రకృతికి విరుద్ధం” అని అంటారు. అయితే అమెరికాలోని మొసలి యొక్క పొలుసులు ఈకలుగా మారిపోయాయంటే అది అసంభవం కాదు. కప్ప యొక్క చల్లని రక్తము కోడి యొక్క వేడి రక్తంగా మారడం కూడా నమ్మడానికి అశక్యమైనది కాదు. సముద్రపు తాపేలు యొక్క కాలు ఎర్ర పక్షియొక్క రెక్కగా మారినది వారు ఎంతో సునాయాసంగా చెప్పుతారు!

ఊహించబడే కొన్ని మార్పులు జరగడం అసాధ్యమని ప్రతి ఒక్కరికి విదితమై యుంటుంది. ఉదాహరణకు, చేప భూజంతువుగా మారడంలో, పెట్టే గుడ్లలో మార్పు తెచ్చిందని ఊహించబడుతుంది. సముద్రంలో, గుడ్డునకు చాలినంత ఘన పదార్థముంది కాని ద్రవం లేదు, ద్రవాన్ని సముద్రం యిస్తుంది. భూమిమీదనైతే, గుడ్డు పెంకుకట్టి ఉండాలి. నీటినుండి తెల్ల జనను వేరుచేయడానికి యాసిడ్ ఉండాలి, పిండం యొక్క దేహంనుండి పనికిరాని వాటిని తొలిగించడానికి నీరు ఉండాలి, పనికిరానివాటిని నిలువజేసే వేరైన చోటు ఉండాలి. పైగా, పైనున్న పెంకును పగులగొట్టడానికి పిండమే ఒక ముక్కను తయారు చేయాలి. ఇదంతా కూడ తెల్లవారేలోపల జరగాలి లేకుంటే ఆ మాదిరి సజీవంగా ఉండలేదు!⁶ పది లక్షల సంవత్సరాలలో జరిగే పరిణామంగా అనిపిస్తుందా?

వేలాది సంవత్సరాల పరిణామంలో, తన చంటి మొనచుట్టు, పసి తిమింగలం “ముక్కును గట్టిగా పట్టి, పాలతోపాటు నీరు కలవకుండేలా ఒక సంచివంటిది తిమింగలానికి వచ్చేవరకు, తిమింగలపు పిల్ల పాలకొరకు ఏమి చేస్తుంది?”⁷ తిమింగలపు పిల్లను కనడానికి దానికి పాలివ్వడానికి మధ్య ఎంత కాలం పడుతుంది?

పాలిచ్చే జంతువులు ప్రాకెడు జంతువులనుండి పరిణామం చెందితే, తల్లి పిల్ల కలిసి ఒక్క తరంలోనే పిల్లలకు పాలిచ్చే విధానం పాలిచ్చే జంతువులలో పరిణామం చెందాలి. తల్లికి చంటి మొనలు రావాలి, పిల్లలకు మెత్తనైన కండరపు పెదవులు పరిణామం చెందాలి.

పరిణామపు ఊహల్లో కారణాలకు నిలువని వాటిని చూపడానికి పై ఉదాహరణల్లో ఏదైనా లోపించిందేమో ఆలోచించు. పరిపూర్ణమైన ఒకే మనిషి, స్వార్థపరత్వమనే ఛాయ లేనివాడు, మానవుని యొక్క అత్యంత ఆశీర్వాదమైయున్న యేసు క్రీస్తునుండి వచ్చాడని పరిణామ సిద్ధాంతమంటుంది!

వృతిరేకంగా నిలిచిన వాస్తవాలు

మనుష్యులు 9,00,000 జంతు జాతులను కనుగొన్నారు, రమారమి 30 లక్షల పెంపకాలున్నాయి, “ప్రతిదీ తన స్వజాతినే పుట్టిస్తుంది.” ఎంత దట్టమయిన సాక్ష్యమిది!⁸ సర్వశక్తుడు ఎలా శాసించినట్లు మోషే చెప్పాడో అవి అలాగే చేస్తున్నాయి: “దేవుడు - వాటి వాటి జాతి ప్రకారము జీవముగల వాటిని, అనగా వాటి వాటి జాతి ప్రకారము పశువులను పురుగులను అడవి జంతువులను భూమి పుట్టించుగాకని పలికెను; ఆ ప్రకారమాయెను” (ఆది. 1:24). ప్రకృతి పరిణామాన్ని సత్యనిరూపణను గావించలేక పోతుంది. కాని అనుదినము లక్షల కొలది మార్గాల్లో సూక్ష్మజీవి మొదలుకొని తిమింగలమువరకు, మోషే సత్యాన్ని చెప్పాడని ప్రకృతి తెలుపుతుంది.

పరిణామానికి విరుద్ధంగా నిలిచిన మహత్తరమైన వాస్తవం నరుడే, నరుని జంతువులలో ఒక తరగతిగా నిలబెట్టడం న్యాయం కాదు. భౌతికమైన రూపులోనే నరునికిని, కోతికిని ఏమైనా పోలికలు ఉన్నాయని చెప్పదలచుకొంటే, నరుడైతే శరీరము, మనస్సు మరియు ఆత్మగల వ్యక్తియైయున్నాడు. తన శరీరం ఎంత వాస్తవమో తన ఆత్మయు అంతే వాస్తవం. ఈ విషయాలు మొండి వాస్తవాలు. మానసిక విధానంలో నరుడు ఏ మాత్రమును జంతువును పోలియుండడు. ఒక కోతి ఎంపైర్ స్టేట్ బిల్డింగ్ లేదా క్విన్ మేరీలాంటి ఓడను కట్టగోరినప్పుడు, దాని మనస్సును, మానవ మనస్సుతో పోల్చి వీలుంటుంది.

జంతువులు ఏ విధమైన పురోభివృద్ధిని కనుపరచలేదు, అదే చెట్లలో జీవించుతూ, చరిత్ర అంతటిలో అవే పనులు చేస్తున్నాయి. ముందుకు పోగలిగిన ప్రాణి నరుడు ఒక్కడే. నరునికి మాటలాడే శక్తి ఉంది. భాషలమీద “ప్రోఫెసర్ మాక్స్ ముల్లర్ ప్రాసిన తన పుస్తకంలో, ‘ఏ జంతువును దాట జాలని నది రూబికన్ నది’ ” అని అన్నాడు.⁹ చంపినందుకు గాను ఏ గొరిల్లాయు చెరలో బంధింపబడలేదు. ఎందుకంటే నరునికి

కలిగియున్న మనస్సాక్షి నీతి, (సత్ప్రవర్తన) తప్పు ఒప్పుల జ్ఞానం దానికి లేదు. వీటన్నిటిని నరుడు కలిగియున్నాడనేది వాస్తవం. అతనికి రెండు కాళ్లున్నాయనేది ఎలా వాస్తవమో యిది కూడా అంతే వాస్తవం. అంతే కాదు ఈ లక్షణాలు అతనికి గొరిల్లానుండి గాని మరి ఏ యితర జంతువునుండి గాని సంక్రమించినై కావు. ఎందుకంటే వాటికి అలాటి లక్షణాలు లేవు గనుక. నరుని జంతువులతో జమకట్టకూడదు. భూమికంటే ఆకాశము ఎంత ఎత్తుగా ఉన్నదో, అలాగే, నరుడును జంతువుకంటే అంత ఉన్నతమైనవాడైయున్నాడు. వినయముతో కూడిన ఆరాధనలో ఏ జంతువును హెచ్చయిన శక్తికి మ్రొక్కదు; దానికి ఆరాధన అంటే ఏమో కూడా తెలియదు. నరుడు చేస్తాడు; నరులందరు చేస్తారు. ప్రతి మనుష్యుడు ఏదో ఒక దానిని ఆరాధిస్తూ ఉంటాడు. అయితే ఏ జంతువూ దేనినీ ఆరాధించదు. అది వాస్తవం; కాదన వీలులేనిది కూడా. ఈ ఆరాధించే స్వభావం, అతనికి అలాటి ఏదీ లేని కోరిక తండ్రునుండి సంక్రమించలేదు అనేది కూడా అంతే నిశ్చయం. నరుడు కార్బన్, సోడియమ్, హైడ్రోజన్, మిగిలిన యితర రసాయన పదార్థాల కలయిక అయిన మాట వాస్తవం. కాని శరీరం అత్యంత అల్పమైనది. దానికంటే “ఎక్కువైనది” మనిషికుంది, దానిని గురించి ఆదికాండం 2:7లో వివరించబడింది: “దేవుడైన యెహోవా నేలమంటితో నరుని నిర్మించి వాని నాసికారంధ్రములలో జీవవాయువును ఊదగా నరుడు జీవాత్మ ఆయెను” అనే దానికి మించిన వివరణ ఎన్నడూ యివ్వబడలేదు.

దాని ఫలితాలు

పరిణామం జీవితానికి ఏ ఉద్దేశం లేకుండా చేస్తుంది. నరునికి ఆత్మయే లేకుంటే, పునరుత్థానం లేదు మరియు పరలోకమే లేదు. పరలోకం లేకుండా, నీవు ఎంత త్యాగం చేసినా, యితరులకు సహాయం చేయడంలో నీవు ఎంతగా ప్రయాసపడినా, పందికంటే నీకు లభించే ఎక్కువైన బహుమానం ఏమీ ఉండదు. నరకం లేకుండా, నరుడు ఎంతటి దుర్మార్గుడుగా మారినా - జంతువులు చేయని కార్యాలు సహితం చేసినా - రాబోయే శిక్ష ఏదీ ఉండదు. దేవుని వాగ్దానాలు లేకుండా, జీవితం వ్యర్థమైయుంటుంది. నిరీక్షణ ఒక నక్షత్రాన్ని చూడకపోతే, ఆలకించుతున్న ప్రేమ ఒక రెక్క యొక్క శబ్దం వినలేక యున్నట్టయితే సమస్త జీవులలో నరులు బహు దౌర్భాగ్య స్థితిలో ఉంటారు.¹⁰ పరిణామ సిద్ధాంతమే రైటెయిండినట్టయితే, అప్పుడు జీవితానికి అర్థం లేకుండా పోయేదే. మరియు మనలను చేసిన పరిణామపు దేవత మనలను నిందిస్తూ పరిహాసం చేస్తూ ఉండేదే: జీవించడమంటే ఏమో రుచి చూపింది, నిరంతరం జీవించాలనే వాంఛపెట్టింది, తరువాత ఒక కుక్కకు పట్టే గతివంటి గతి మనకు కలిగేలా తుంచువేసింది. పరిణామం యొక్క ఉద్దేశం కలిగించే ఆనందదాయకమైన నిరీక్షణ సందేశమదే.

పరిణామం యేసును అసత్యమైనవానిగాను, అబద్ధమైనవానిగాను చేస్తుంది. విషయాన్ని అది బహు బలీయంగా వ్యక్తపరచుతుందా? లేదు. క్రైస్తవ్యానికిని, పరిణామానికిని మధ్య నిలిచియున్న అగాధాన్ని జనులు వెంటనే చూస్తారు. త్వరలోనే పరిణామానికి పట్టులేకుండా పోతుంది. ప్రభువైన యేసు ఆదికాండమును విశ్వసించి అందులోనుండి ఆయన కోట్

చేశాడు (ఆది. 2:25; మత్తయి 19:5; మార్కు 10:7లను చూడు). ఆదికాండం సత్యం చెప్పుతున్నట్లు పరిణామవాదులు నమ్మారు. అందువలన ఆదికాండం నిరాకరించడం అంటే క్రీస్తును నిరాకరించడమే. మోషే సందేశాన్ని నిరాకరించి క్రీస్తును వెంబడించడం ఒకేసారి అసాధ్యం. ఎందుకంటే ప్రభువు యిలా అన్నాడు: “అతడు నన్ను గూర్చి వ్రాసెను గనుక మీరు మోషేను నమ్మినట్లయిన నన్నును నమ్ముదురు. మీరతని లేఖనములను నమ్మని యెడల నా మాటలు ఏలాగు నమ్ముదురనెను” (యోహాను 5:46, 47).

నరుడు కేవలం ఒక హెచ్చయిన జంతువు మాత్రమే అయ్యంటే, అప్పుడు యేసు మరణం కేవలం అవమానకరమైనది మాత్రమేగాక - అది వెర్రితనం అయ్యుండేదే ఎందుకంటే కేవలం జంతువులకు విమోచన అక్కరలేదు. ఆ సందర్భంలో క్రీస్తు యొక్క జాగ్రత్తగా సంకల్పించబడిన జీవితం, మానవులందరి పాపములకొరకు మరణించడానికి ఆయన యెరూషలేము వెళ్లడం - ఏ ఉపయోగం లేనిదే అయ్యుంటుంది. పరిణామపు ఉపదేశమే రైటెయిన్లట్టయితే, నరులకు పాపం లేదు, వారిని అక్కడనుండి రక్షించడానికి నరకం కూడా లేదు. పరిణామం యొక్క ఫలితాలు ఎంత ఘోరమైనవి ఎంతటి దూరం కొనిపోయేవంటే - అటు యేసు ద్వారాగాని పరిణామం ద్వారాగాని ఆరాధించుతామని ఎవడూ చెప్పుకోడు.

అది గతించిపోతుంది

కొద్ది కాలంలోనే “జ్ఞానమని” అబద్ధముగా చెప్పబడిన ఈ చపల చిత్తం తక్కిన అటవి ఊహలవలె గతించిపోతుంది. విజ్ఞాన శాస్త్ర సంబంధమైన సిద్ధాంతాలు ఊహలు వస్తూ పోతూ ఉంటాయి. నేడు ఉపయోగించబడే పాఠ్య పుస్తకం రేపు అపహాస్యం పాలౌతుంది. దేవుని గ్రంథానికి విరుద్ధమైన సమస్త ఊహలు గడ్డి పువ్వువలె ఉన్నాయి. “గడ్డి ఎందును దాని పువ్వును రాలును, అయితే ప్రభువు వాక్యము ఎల్లప్పుడు నిలుచును” (1 పేతురు 1:24బి).

సూచనలు

¹Alfred W. McCann, *God - or Gorilla* (New York: Devin-Adair Co., 1925), 154-55. ²Quoted in Douglas Dewar, *Difficulties of the Evolution Theory* (London: Edward Arnold & Co., 1931), 39. ³Ibid., 31. ⁴*Oliphant-Smith Debate* (Nashville: Gospel Advocate Co., 1952), 128. ⁵Ibid., 132. ⁶Dewar, 68-69. ⁷Ibid., 86. ⁸Adapted from W. W. Otey, *Creation or Evolution* (Austin: Firm Foundation Publishing Co., 1930), 110. ⁹E. M. Roberts, *The Mystery of Life* (St. Louis: Publicity Service Co., 1933), 511. ¹⁰Adapted.